

??????

??????-19

????????????????????

??????

????????????????????



புங்குடுதீவு பகுதியில் தொற்றுக்குள்ளான யுவதியின் திருமண நிச்சயதார்த்த நிகழ்விலும் மற்றைய தனிமைப்படுத்தப்பட்ட யுவதியின் பிறந்தநாள் கொண்டாட்டத்திலும் கலந்து கொண்டவர்கள் தொடர்பில் தேடுதல் தொடங்கியுள்ளது.

ஊர்காவற்றுறை சுகாதார வைத்திய அதிகாரி பணிமனைக்குட்பட்ட பிரதேச மக்கள் இது தொடர்பில் தகவல் தர கோரிக்கை விடுக்கப்பட்டுள்ளது.

இதனிடையே மினுவங்கொட பகுதியில் கொவிட்-19 தொற்றிய பெண்ணுக்கு சிகிச்சை வழங்கிய தாதி, யாழ்ப்பாணம் நோக்கி கடந்த 3 ஆம் திகதி உத்திரதேவி ரயிலில் பயணித்துள்ளார். இவர் கோட்டை ரயில் நிலையத்தில் இருந்து முற்பகல் 11.55 மணிக்கு புறப்பட்டு இரவு 7.30 மணிக்கு யாழ்ப்பாணம் வருகை தந்துள்ளார்.

இவர் ரயிலில் முதலாம் வகுப்பு பெட்டியில் பயணித்துள்ளார். முதலாம் வகுப்பில் பயணித்தவர்கள் வடமாகாண சுகாதார திணைக்களத்தின் 021 222 6666 என்ற தொலைபேசியுடன் தொடர்பு கொள்ளுமாறு கோரப்பட்டுள்ளது.





இலங்கையில் மேலும் 246 பேருக்கு கொரோனா வைரஸ் தொற்று உறுதி செய்யப்பட்டுள்ளது.

குறித்த 246 பேரும் கம்பஹா - மினுவங்கொடை ஆடைத் தொழிற்சாலையில் பணியாற்றியவர்கள் என இராணுவத் தளபதி சவேந்திர சில்வா தெரிவித்துள்ளார்.

அதன்படி, மினுவங்கொடை ஆடைத் தொழிற்சாலையில் இதுவரையில் கொரோனா வைரஸ் தொற்றுக்கு உள்ளானவர்களின் மொத்த எண்ணிக்கை 567 ஆக அதிகரித்துள்ளது.

இதனையடுத்து, இலங்கையில் கொரோனா வைரஸ் தொற்றினால் பாதிக்கப்பட்டவர்களின் மொத்த எண்ணிக்கை 3 ஆயிரத்து 979 ஆக அதிகரித்துள்ளது.

இந்த நிலையில், கொரோனா வைரஸ் தொற்றுக்கு உள்ளான 707 பேர் தொடர்ந்தும் வைத்தியசாலைகளில் சிகிச்சைப் பெற்று வருகின்றனர்.